



Kunsill
tal-Unjoni Ewropea

Brussell, 13 ta' Diċembru 2019
(OR. en)

14108/19

Fajl Interistituzzjonali:
2018/0181 (CNS)

FISC 443
ECOFIN 1004

ATTI LEGISLATIVI U STRUMENTI OĦRA

Suġġett:	REGOLAMENT TAL-KUNSILL li jemenda r-Regolament (UE) Nru 389/2012 dwar kooperazzjoni amministrattiva fil-qasam tad-dazji tas-sisa rigward il-kontenut tar-reġistri elettronici
----------	---

REGOLAMENT TAL-KUNSILL (UE) 2019/...

ta'...

**li jemenda r-Regolament (UE) Nru 389/2012
dwar kooperazzjoni amministrattiva
fil-qasam tad-dazji tas-sisa rigward il-kontenut tar-registri elettronici**

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 113 tiegħu,

Wara li kkunsidra l-proposta mill-Kummissjoni Ewropea,

Wara li l-abbozz tal-att legislattiv intbagħat lill-parlamenti nazzjonali,

Wara li kkunsidra l-opinjoni tal-Parlament Ewropew¹,

Wara li kkunsidra l-opinjoni tal-Kumitat Ekonomiku u Soċjali Ewropew²,

Filwaqt li jaġixxi skont proċedura legislattiva speċjali,

¹ Opinjoni tat-3 ta' Ottubru 2018 (għadha mhix ippubblikata fil-Ġurnal Uffiċjali).

² Opinjoni tas-17 ta' Ottubru 2018 (ĠU C 62, 15.2.2019, p. 108).

Billi:

- (1) L-Artikolu 19 tar-Regolament tal-Kunsill (UE) Nru 389/2012¹ jistabbilixxi obbligu għall-Istati Membri li jzommu registri elettronici ta' awtorizzazzjonijiet tal-operaturi ekonomiċi u tal-magazzinieri li huma involuti fil-moviment tal-oġġetti soġġetti għas-sisa b'arrangamenti ta' sospensjoni tad-dazju.
- (2) Id-Direttiva tal-Kunsill (UE) 2019/...²⁺ testendi l-użu tas-sistema kompjuterizzata taht id-Deċiżjoni (UE) 2019/... tal-Parlament Ewropew u tal-Kunsill³⁺⁺, li qed tintuża bħalissa biex tissorvelja l-movimenti tal-oġġetti soġġetti għas-sisa b'sospensjoni tad-dazju, għas-supervizjoni tal-oġġetti soġġetti għas-sisa rrilaxxati għall-konsum fit-territorju ta' Stat Membru wieħed u li mbagħad jiġu trasferiti lejn it-territorju ta' Stat Membru ieħor biex jitwasslu għal finijiet kummerċjali.

¹ Regolament tal-Kunsill (UE) Nru 389/2012 tat-2 ta' Mejju 2012 dwar kooperazzjoni amministrattiva fil-qasam tad-dazji tas-sisa u li jhassar ir-Regolament (KE) Nru 2073/2004 (ĠU L 121, 8.5.2012, p. 1).

² Direttiva tal-Kunsill (UE) 2019/... ta' ... li tistabbilixxi l-arrangamenti ġenerali għad-dazju tas-sisa (ĠU L ...).

⁺ ĠU: Jekk jogħġbok dahhal fit-test in-numru tad-Direttiva li tinsab fid-dokument ST 14107/19 u dahhal in-numru, id-data, u r-referenza tal-ĠU ta' dik id-Direttiva fin-nota korrispondenti ta' qiegħ il-paġna.

³ Deċiżjoni (UE) 2019/... tal-Parlament Ewropew u tal-Kunsill ta' ... dwar il-kompjuterizzazzjoni tal-moviment u tas-sorveljanza ta' oġġetti soġġetti għas-sisa (ĠU L ...).

⁺⁺ ĠU: Jekk jogħġbok dahhal fit-test in-numru tad-Deċiżjoni li tinsab fid-dokument PE-CONS 37/19 (2018/0187(COD)) u dahhal in-numru, id-data, u r-referenza tal-ĠU ta' dik id-Deċiżjoni fin-nota korrispondenti ta' qiegħ il-paġna.

- (3) Sabiex jippermetti l-funzjonament tajjeb tas-sistema kompjuterizzata billi tigi żgurata l-ħażna ta' data kompluta, aġġornata u preċiża, huwa neċessarju li jiġi emendat il-kamp ta' applikazzjoni tal-Artikolu 19 tar-Regolament (UE) Nru 389/2012 biex jinkludi żewġ kategoriji ta' operaturi ekonomiċi: konsenjaturi ċċertifikati li huma rreġistrati bħala konsenjaturi għal oġġetti soġġetti għas-sisa li diġà ġew irrilaxxati għall-konsum, u destinatarji ċċertifikati li huma rreġistrati bħala destinatarji għal oġġetti soġġetti għas-sisa li diġà ġew irrilaxxati għall-konsum.
- (4) Skont l-Artikolu 22 tad-Direttiva (UE) 2019/...⁺, fil-każ tal-moviment ta' prodotti tal-enerġija b'arranġament ta' sospensjoni tad-dazju bil-baħar jew bil-passaġġi fuq l-ilma interni, l-awtoritajiet kompetenti tal-Istat Membru tad-dispaċċ jistgħu jawtorizzaw lill-konsenjatur biex fil-ħin tad-dispaċċ iħalli barra d-dettalji tad-destinatarju fl-abbozz tad-dokument amministrattiv elettroniku msemmi fl-Artikolu 20(2) ta' dik id-Direttiva. Skont ir-Regolament (UE) Nru 389/2012 magazzinier awtorizzat biss għandu jinkludi dik l-informazzjoni fir-reġistru elettroniku. Huwa essenzjali li anke l-konsenjatur irreġistrat ikun jista' jintroduċi fir-reġistru elettroniku l-informazzjoni dwar id-dritt tiegħu li jħalli barra d-dettalji tad-destinatarju fil-ħin tad-dispaċċ.

⁺ ĠU: Jekk jogħġbok dahhal fit-test in-numru tad-Direttiva li tinsab fid-dokument ST 14107/19.

- (5) Minhabba li l-għan ta' dan ir-Regolament, jiġifieri l-estensjoni tar-registru elettroniku biex jinkludi lill-operaturi ekonomiċi li jcaqalqu l-oġġetti soġġetti għas-sisa rrilaxxati għall-konsum, ma jistax jinkiseb b'mod suffiċjenti mill-Istati Membri iżda jista', biex jiġi żgurat il-funzjonament armonizzat tas-sistema kompjuterizzata u biex tiġi ffaċilitata l-għieda kontra l-frodi, jinkiseb aħjar fil-livell tal-Unjoni, l-Unjoni tista' tadotta miżuri f'konformità mal-prinċipju ta' sussidjarjetà kif stabbilit fl-Artikolu 5 tat-Trattat dwar l-Unjoni Ewropea. F'konformità mal-prinċipju ta' proporzjonalità, kif stabbilit f'dak l-Artikolu, dan ir-Regolament ma jmurx lil hinn minn dak li huwa meħtieġ biex jinkiseb dak l-għan.
- (6) Dan ir-Regolament jirrispetta d-drittijiet fundamentali u josserva l-prinċipji rikonoxxuti mill-Karta tad-Drittijiet Fundamentali tal-Unjoni Ewropea, b'mod partikolari l-protezzjoni tad-data personali. Fid-dawl tal-limiti stabbiliti b'dan ir-Regolament, l-ipproċessar ta' din id-data mwettaq fil-qafas ta' dan ir-Regolament ma jmurx lil hinn minn dak li huwa meħtieġ u proporzjonat għall-finijiet tal-protezzjoni tal-interessi fiskali legittimi tal-Istati Membri.
- (7) Il-Kontrollur Ewropew għall-Protezzjoni tad-Data gie kkonsultat skont l-Artikolu 28(2) tar-Regolament (KE) Nru 45/2001 tal-Parlament Ewropew u tal-Kunsill¹.

¹ Regolament (KE) Nru 45/2001 tal-Parlament Ewropew u tal-Kunsill tat-18 ta' Diċembru 2000 dwar il-protezzjoni tal-individwi fir-rigward tal-ipproċessar ta' data personali mill-istituzzjonijiet u l-korpi tal-Komunità u dwar il-moviment liberu ta' dik id-data (ĠU L 8, 12.1.2001, p. 1).

- (8) Sabiex id-data tal-applikazzjoni ta' dan ir-Regolament tigi allinjata mad-data tal-applikazzjoni tad-dispożizzjonijiet tad-Direttiva (UE) 2019/...⁺ dwar l-awtomatizzazzjoni tal-movimenti tal-oġġetti soġġetti għas-sisa li jkunu gew irrilaxxati għall-konsum fit-territorju ta' Stat Membru wiehed u li jiġu trasferiti lejn it-territorju ta' Stat Membru ieħor biex jitwasslu għal finijiet kummerċjali fit-territorju ta' dak l-Istat Membru l-ieħor u biex l-Istati Membri jkollhom biżżejjed żmien biex ihejju għall-bidliet li jirrizultaw minn dan ir-Regolament, jenhtieg li japplika mit-13 ta' Frar 2023.
- (9) Għaldaqstant, jenhtieg li r-Regolament (UE) Nru 389/2012 jiġi emendat skont dan,

ADOTTA DAN IR-REGOLAMENT:

⁺ ĠU: Jekk jogħġbok dahhal fit-test in-numru tad-Direttiva li tinsab fid-dokument ST 14107/19.

Artikolu 1

L-Artikolu 19 tar-Regolament (UE) Nru 389/2012 huwa emendat kif ġej:

(1) fil-punt (a) tal-paragrafu 1, jiżdiedu l-punti li ġejjin:

"(iv) konsenjaturi ċċertifikati skont it-tifsira tal-punt (12) tal-Artikolu 3 tad-Direttiva tal-Kunsill (UE) 2019/...⁺;

(v) destinatariji ċċertifikati skont it-tifsira tal-punt (13) tal-Artikolu 3 tad-Direttiva (UE) 2019/...⁺⁺;

* Direttiva tal-Kunsill (UE) 2019/... ta' ... li tistabbilixxi l-arrangamenti ġenerali għad-dazju tas-sisa (ĠU L ...).";

⁺ ĠU: Jekk jogħġbok dahhal fit-test in-numru tad-Direttiva li tinsab fid-dokument ST 14107/19 u dahhal in-numru, id-data, u r-referenza tal-ĠU ta' dik id-Direttiva fin-nota korrispondenti ta' qiegħ il-paġna.

⁺⁺ ĠU: Jekk jogħġbok dahhal fit-test in-numru tad-Direttiva li tinsab fid-dokument ST 14107/19.

(2) il-paragrafu 2 huwa emendat kif ġej:

(a) il-punti (f) u (g) huma sostitwiti b'dan li ġej:

"(f) għall-magazzinieri awtorizzati, il-maħżen tat-taxxa jew il-lista ta' maħżen tat-taxxa li għalihom tapplika l-awtorizzazzjoni tiegħu u, jekk applikabbli skont il-leġislazzjoni nazzjonali, indikazzjoni li huwa awtorizzat biex iħalli barra d-dettalji tad-destinatarju fil-hin tad-dispaċċ skont l-Artikolu 22 tad-Direttiva (UE) 2019/...⁺, li huwa awtorizzat jaqşam moviment skont l-Artikolu 23 ta' dik id-Direttiva jew li huwa awtorizzat li jkollu l-oġġetti soġġetti għas-sisa trasferiti lejn post tat-twassil dirett skont l-Artikolu 16(4) ta' dik id-Direttiva, u indikazzjoni li qed jaġixxi bħala konsenjatur ċċertifikati jew destinatarju ċċertifikat skont l-Artikolu 35(6) u (7) ta' dik id-Direttiva;

(g) għad-destinatarji rreġistrati, jekk applikabbli skont il-leġislazzjoni nazzjonali, indikazzjoni li huwa awtorizzat li jkollu l-oġġetti soġġetti għas-sisa trasferiti lejn post tat-twassil dirett skont l-Artikolu 16(4) tad-Direttiva(UE) 2019/...⁺, u indikazzjoni li qed jaġixxi bħala destinatarju ċċertifikat skont l-Artikolu 35(7) ta' dik id-Direttiva;"

⁺ ĠU: Jekk jogħġbok dahhal fit-test in-numru tad-Direttiva li tinsab fid-dokument ST 14107/19.

(b) jizdied il-punt li ġej:

"(k) għall-konsenjaturi rreġistrati, indikazzjoni li huwa awtorizzat iħalli barra d-dettalji tad-destinatarju fil-ħin tad-dispaċċ skont l-Artikolu 22 tad-Direttiva (UE) 2019/...⁺, u indikazzjoni li qed jaġixxi bħala konsenjatur ċċertifikat skont l-Artikolu 35(6) ta' dik id-Direttiva."

Artikolu 2

Dan ir-Regolament għandu jidhol fis-seħh fl-għoxrin jum wara dak tal-pubblikazzjoni tiegħu f'*Il-Gurnal Uffiċjali tal-Unjoni Ewropea*.

Huwa għandu japplika mit-13 ta' Frar 2023.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi,

Għall-Kunsill

Il-President

⁺ ĠU: Jekk jogħġbok dahhal fit-test in-numru tad-Direttiva li tinsab fid-dokument ST 14107/19.